

Brussell, 14 ta' Ġunju 2022
(OR. en)

10245/22

PECHE 213

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	14 ta' Ġunju 2022
lil:	Segretarjat Ġenerali tal-Kunsill
Nru dok. Cion:	COM(2022) 284 final
Suġġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL dwar l-implimentazzjoni tas-Sistema Komuni ta' Monitoraġġ u Evalwazzjoni għall-Fond Ewropew għall-Affarijiet Marittimi u s-Sajd

Id-delegazzjonijiet isibu mehmuz id-dokument COM(2022) 284 final.

Mehmuz: COM(2022) 284 final



IL-KUMMISSJONI
EWROPEA

Brussell, 14.6.2022
COM(2022) 284 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-implimentazzjoni tas-Sistema Komuni ta' Monitoraġġ u Evalwazzjoni għall-
Fond Ewropew għall-Affarijiet Marittimi u s-Sajd**

Akronimi

AIR	Rapport annwali ta' implimentazzjoni
PKS	Politika komuni tas-sajd
CMES	Sistema komuni ta' monitoraġġ u evalwazzjoni
RDK	Regolament dwar Dispożizzjonijiet Komuni
DĠ MARE	Id-Direttorat Ġenerali għall-Affarijiet Marittimi u s-Sajd
FEMS	Il-Fond Ewropew għall-Affarijiet Marittimi u s-Sajd
FEMSA	Il-Fond Ewropew għall-Affarijiet Marittimi, is-Sajd u l-Akkwakultura
UE	L-Unjoni Ewropea
FAME	Monitoraġġ u evalwazzjoni tas-sajd u tal-akkwakultura
PMI	Politika Marittima Integrata
MA	Awtorità ta' ġestjoni
MEF	Qafas ta' monitoraġġ u evalwazzjoni
PO	Programm operazzjonali
SWOT	Qawwiet, dgħufijiet, opportunitajiet u theddid

Werrej

1. Introduzzjoni	3
2. Implimentazzjoni tas-CMES	4
2.1. Logika ta' intervent tal-FEMS.....	6
2.2. Indikaturi komuni	8
2.3. <i>Data</i> kumulattiva dwar l-operazzjonijiet (Infosys)	9
2.4. AIRs.....	11
2.5. Evalwazzjonijiet	12
2.6. Qafas tal-prestazzjoni	13
3. Qafas ta' monitoraġġ u evalwazzjoni tal-FEMSA.....	14
4. Konkluzjoni.....	16

1. INTRODUZZJONI

Il-Fond Ewropew għall-Affarijiet Marittimi u s-Sajd (FEMS) appoġġa l-politiki marittimi u tas-sajd tal-UE mill-2014 sal-2020. Total ta' EUR 6,4 biljuni huwa disponibbli taht il-fond, li minnhom l-Istati Membri u l-Kummissjoni jimmaniġġaw EUR 5,96 biljuni b'mod kongunt (ġestjoni kondiviża). Dan ir-rapport għandu x'jaqsam mal-baġit taht ġestjoni kondiviża biss. Dan il-baġit jintuża sabiex irawwem is-sostenibbiltà tas-sajd u tal-akkwakultura, jipromwovi l-kummerċjalizzazzjoni u l-ipproċessar effettivi u sostenibbli tal-prodotti tas-sajd u tal-akkwakultura, u sabiex isahħaħ il-kontroll tas-sajd u jtejjeb il-għbir ta' *data* xjentifika għall-ġestjoni tas-sajd. Huwa jgħin lill-komunitajiet kostali jiddiversifikaw l-ekonomija blu tagħhom u jgħin sabiex il-kosta tal-UE ssir aktar attraenti. Huwa jappoġġa wkoll il-ħarsien tal-ambjent u l-arrikkiment tal-bijodiversità akkwatika.

Ġiet stabbilita sistema komuni ta' monitoraġġ u evalwazzjoni (CMES) sabiex timmonitorja l-operazzjonijiet tal-FEMS li huma ffinanzjati taht ġestjoni kondiviża¹. Hija tgħin sabiex jiġu rreġistrati u segwiti l-kisbiet ta' dawn l-operazzjonijiet. Permezz ta' dan, hija tipprovdi trasparenza dwar l-użu tal-flus pubbliċi u tippermetti l-evalwazzjoni tal-appoġġ tal-FEMS. Qafas għal djalogu kontinwu, manutenzjoni, appoġġ u l-kondivizjoni tal-esperjenza bejn il-Kummissjoni u l-Istati Membri huwa l-bażi tas-CMES. L-għan ta' dan il-qafas huwa li jipprovdi *data* komuni u komparabbli li tista' tiġi aggregata u analizzata skont diversi kriterji madwar l-Istati Membri,

Dan huwa t-tieni rapport lill-Parlament Ewropew u lill-Kunsill dwar l-implimentazzjoni tas-CMES. Huwa jiffoka fuq l-iżviluppi mir-rapport preċedenti², jistabilixxi t-tagħlimiet mehuda matul l-implimentazzjoni, u jhars lejn kif dawn tqiesu fl-iżvilupp tal-qafas għall-Fond Ewropew għall-Affarijiet Marittimi, is-Sajd u l-Akkwakultura (FEMSA) għall-2021 sal-2027³. Dan ir-rapport ma jagħtix dettalji dwar il-kisbiet tal-FEMS. Dawn jingħataw fir-rapporti ta' implimentazzjoni tal-FEMS, li huma disponibbli fuq is-sit web tad-DĠ MARE⁴.

Kif stabbilit fl-Artikolu 108 tar-Regolament FEMS, l-oġġettivi tas-CMES huma:

- a) li turi l-progress u l-kisbiet tal-politika komuni tas-sajd (PKS) u tal-politika marittima integrata (PMI), u li tqis l-impatt generali u tivvaluta l-effettività, l-effiċjenza u r-rilevanza tal-operazzjonijiet tal-FEMS;
- b) li tikkontribwixxi għal appoġġ immirat aħjar għall-PKS u l-PMI;
- c) li tappoġġa proċess ta' apprendiment komuni għall-monitoraġġ u l-evalwazzjoni; u
- d) li tipprovdi evalwazzjonijiet robusti u bbażati fuq l-evidenza tal-operazzjonijiet tal-FEMS li jikkontribwixxu għall-proċess tat-teħid ta' deċiżjonijiet.

¹ L-Artikolu 107 tar-Regolament (UE) Nru 508/2014 tal-Parlament Ewropew u tal-Kunsill tal-15 ta' Mejju 2014 dwar il-Fond Ewropew għall-Affarijiet Marittimi u s-Sajd u li jhassar ir-Regolamenti tal-Kunsill (KE) Nru 2328/2003, (KE) Nru 861/2006, (KE) Nru 1198/2006 u (KE) Nru 791/2007 u r-Regolament (UE) Nru 1255/2011 tal-Parlament Ewropew u tal-Kunsill (ir-"Regolament FEMS").

² Kif meħtieġ f'konformità mal-Artikolu 107(4) tar-Regolament FEMS. L-ewwel rapport ġie ppubblikat fl-2018 (COM(2018) 48 final).

³ Ir-Regolament (UE) 2021/1139 tal-Parlament Ewropew u tal-Kunsill tas-7 ta' Lulju 2021 li jstabilixxi l-Fond Ewropew għall-Affarijiet Marittimi, is-Sajd u l-Akkwakultura u li jemenda r-Regolament (UE) 2017/1004.

⁴ https://ec.europa.eu/oceans-and-fisheries/funding/fisheries-and-aquaculture-monitoring-and-evaluation-fame_mt

Sabiex jintlaħqu dawn l-oġġettivi, is-CMES tiprovdi dan li ġej⁵:

- 1) loġika ta' intervent li tispjega kif il-prijoritajiet, l-oġġettivi u l-miżuri speċifiċi jaffettwaw lil xulxin⁶;
- 2) ġabra ta' indikaturi komuni⁷;
- 3) *data* kumulattiva dwar operazzjonijiet magħżula għal finanzjament⁸;
- 4) rapporti annwali ta' implimentazzjoni (AIRs) dwar il-programmi operazzjonali (PO)⁹;
- 5) pjanijiet ta' evalwazzjoni¹⁰;
- 6) evalwazzjonijiet *ex ante* u *ex post* u attivitajiet ta' evalwazzjoni oħra marbuta mal-programm tal-FEMS¹¹; u
- 7) rieżamijiet tal-prestazzjoni¹².

Dawn l-aspetti huma deskritti fid-dettall fir-rapport preċedenti dwar l-implimentazzjoni tas-CMES tal-FEMS¹³. **Dan ir-rapport jiffoka fuq aspetti godda li hargu mill-ahhar rapport.**

2. IMPLIMENTAZZJONI TAS-CMES

Kull wieħed mill-aspetti deskritti fit-Taqsima 1 ġie diskuss mal-Istati Membri fil-laqgħat tal-gruppi ta' esperti tal-FEMS¹⁴. Il-Kummissjoni użat dawn il-laqgħat sabiex tiżviluppa l-qafas ta' regolamenti delegati u ta' implimentazzjoni li jappoġġaw is-CMES. Dan l-approċċ partecipattiv tkompla matul il-perjodu ta' programmazzjoni, bl-involviment tal-awtoritajiet ta' ġestjoni (MAs) fl-iżvilupp u t-tishiħ ulterjuri tas-CMES billi ġew kondivizi l-ahjar Prattiki u ġew indirizzati kwistjonijiet komuni. Dan żgura s-sjeda u l-aċċettazzjoni kollettiva tas-sistema, u għen sabiex l-MAs jigu mharrġa u mgħammra u sabiex il-Kummissjoni twettaq monitoraġġ u evalwazzjoni.

Sabiex tiżgura li l-Istati Membri japplikaw is-CMES b'mod konsistenti, il-Kummissjoni stabbiliet unità ta' appoġġ tekniku, magħrufa bħala FAME (monitoraġġ u evalwazzjoni tas-sajd u tal-akkwakultura)¹⁵. Dan is-servizz ta' appoġġ ġie pprovdut minn kuntrattur

⁵ Elenkati fl-Artikolu 1 tar-Regolament Delegat tal-Kummissjoni (UE) Nru 1014/2014.

⁶ L-Artikolu 18(1)(a) u l-Artikolu 116 tar-Regolament FEMS.

⁷ L-Artikolu 109 tar-Regolament FEMS. Il-lista ta' indikaturi komuni hija stabbilita fl-Anness tar-Regolament (UE) Nru 1014/2014.

⁸ L-Artikolu 97(1)(a) tar-Regolament FEMS (Rapport tal-Infosys).

⁹ L-Artikolu 114 tar-Regolament FEMS, li jikkomplementa l-Artikolu 50 tar-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ir-“Regolament dwar Dispożizzjonijiet Komuni” (RDK)).

¹⁰ L-Artikolu 115 tar-Regolament FEMS flimkien mal-Artikolu 56 tal-RDK.

¹¹ L-Artikoli 115, 116 u 117 tar-Regolament FEMS flimkien mal-Artikoli 55, 56 u 57 tal-RDK.

¹² L-Artikolu 21(1) tal-RDK.

¹³ COM(2018) 48 final.

¹⁴ Id-dokumenti minn dawn il-laqgħat u r-rapporti tagħhom huma disponibbli fuq https://ec.europa.eu/oceans-and-fisheries/funding/european-maritime-and-fisheries-fund-emff_mt.

¹⁵ Aktar informazzjoni dwar il-FAME hija disponibbli fuq https://ec.europa.eu/oceans-and-fisheries/funding/fisheries-and-aquaculture-monitoring-and-evaluation-fame_mt.

estern matul is-seba' snin tal-perjodu ta' programmazzjoni. Il-feedback, l-esperjenza u l-għarfien ingabru mill-MAs u ġew żviluppatti mal-unità ta' appoġġ tal-FAME. Id-dokumenti ta' ħidma u r-rapporti prodotti mill-FAME huma disponibbli fuq il-paġna web Europa¹⁶. Il-FAME għenet lill-Kummissjoni u lill-Istati Membri jiżviluppaw, jimplimentaw u janalizzaw kull wieħed mill-aspetti stabbiliti f'dan il-kapitolu.

¹⁶ https://ec.europa.eu/oceans-and-fisheries/funding/fisheries-and-aquaculture-monitoring-and-evaluation-fame_mt

X'tista' tghidilna s-CMES dwar il-FEMS?

Is-CMES tgħaqqad l-informazzjoni dwar il-monitoraġġ u l-evalwazzjoni minn diversi sorsi. L-informazzjoni dwar kull operazzjoni ffinanzjata tista' tigi kkombinata ma' informazzjoni kumentwali dwar is-sitwazzjoni fl-Istati Membri, u ma' bażijiet ta' *data* esterni bħar-registru komuni tal-flotta.

- L-indikaturi komuni tar-rizultati jwasslu l-informazzjoni tal-ogħla livell. Pereżempju, bis-saħħa tal-appoġġ tal-FEMS, inżammu 31 594 impjeg fil-komunitajiet kostali fis-setturi tas-sajd, tal-akkwakultura u tal-ipproċessar.
- In-nefqa tista' tigi vvalutata skont il-miżuri tar-Regolament FEMS li għalihom giet impenjata. Pereżempju, madwar 33 % tal-finanzjament totali tal-FEMS kien impenjat għal miżuri li jappoġġaw il-bijodiversità (EUR 1 637 miljun).
- Tista' tigi pprovduta wkoll analiżi aktar dettaljata skont is-settur. Pereżempju, 13 123 bastiment individwali rċevew appoġġ mill-FEMS. Madwar 25 % tal-infiq tal-FEMS li huwa ddedikat għall-bastimenti ġie pprovdut għall-bastimenti fis-settur tas-sajd kostali fuq skala żgħira (EUR 124 miljun).

Kull wieħed mill-eżempji pprovduti jista' jinqasam ulterjorment skont l-Istat Membru. Iċ-ċifri huma relatati mal-istat tal-implimentazzjoni tal-FEMS fil-31 ta' Diċembru 2020. Aktar dettalji u eżempji jistgħu jinstabu fir-rapporti ta' implimentazzjoni tal-FEMS fuq is-sit web tad-DG MARE¹⁷⁴.

2.1. Loġika ta' intervent tal-FEMS

Il-loġika ta' intervent tiddekrivi kif id-deċiżjonijiet ta' politika, il-miżuri meħuda u r-rizultat mixtieq jaffettwaw lil xulxin. Hija s-sinsla tal-monitoraġġ u l-evalwazzjoni, li tibda fil-livell tal-politika u li tkompli fil-livelli ta' programmi u operazzjonijiet individwali.

L-Artikolu 5 tar-Regolament FEMS jistabbilixxi l-oġettivi tal-UE tiegħu. Fil-livell ta' politika, dawn jinqas fil-prijoritajiet u fl-oġettivi speċifiċi tal-UE, kif stabbilit fl-Artikolu 6 tar-Regolament FEMS. Kull Stat Membru li jimplementa l-FEMS¹⁸ ifassal PO. Il-PO jindirizza l-htigijiet ta' appoġġ tal-Istat Membru inkwistjoni billi jagħzel mis-sett disponibbli ta' 51 miżura. L-Istati Membri janalizzaw il-qawwiet, id-dgħufijiet, l-opportunitajiet u t-theddid tagħhom (SWOT) sabiex jidentifikaw il-htigijiet tagħhom. Din l-analiżi tippermettilhom jiddeċiedu dwar miżuri xierqa u l-intensità tagħhom. L-Istati Membri jagħzlu wkoll indikaturi xierqa tar-rizultati u tal-output, u jistabbilixxu valuri fil-mira u stadji importanti għall-indikaturi finanzjarji, tal-output u tar-rizultati. Dawn jintużaw sabiex jimmonitorjaw il-progress u jiffaċilitaw l-evalwazzjoni. Il-PO jiġi approvat mill-Kummissjoni. Matul il-perjodu ta' implimentazzjoni, l-Istati Membri jistgħu jemendaw il-programmi tagħhom sabiex jirriflettu l-htigijiet li qegħdin jinbidlu, wara l-approvazzjoni tal-programm mill-Kummissjoni.

Il-loġika ta' intervent giet proposta bħala struttura predefinita sabiex tindirizza l-htigijiet tal-Istati Membri kollha. Madankollu, matul l-implimentazzjoni, deher li approċċ aktar

¹⁷ https://ec.europa.eu/oceans-and-fisheries/funding/fisheries-and-aquaculture-monitoring-and-evaluation-fame_mt

¹⁸ L-Istati Membri kollha għajr il-Lussemburgu.

flessibbli jaħdem aħjar. Xi aspetti ħadmu tajjeb, bħall-prijoritajiet tal-UE. Dawn iffaċilitaw l-aggregazzjoni tad-*data* fil-livell tal-Fondi Strutturali u ta' Investiment Ewropej (FSIE)¹⁹. Aspetti oħrajn, bħall-oġġettivi tematiċi²⁰ (jiġifieri aggregazzjoni ta' livell oġġla li tirrappreżenta l-11-il prijorità ta' investiment tal-Fondi SIE), urew li għandhom ftit rilevanza għall-FEMS minhabba li għandhom baġit komparattivament żgħir għal tali analiżi ta' livell għoli.

F'xi każijiet, ir-rabtiet riġidi bejn l-aspetti tal-logika ta' intervent tal-FEMS kienu diffiċili sabiex wiehed jaħdem bihom. Ir-rabtiet bejn il-prijoritajiet u l-miżuri tal-UE nħolqu mir-Regolament FEMS. Ir-Regolament inkwadra xi miżuri b'mod ristrett ħafna. Pereżempju, huwa qasam l-investimenti produttivi fl-akkwakultura fi 11-il kategorija. Fil-prattika, instab li l-Istati Membri ma użawx tajjeb tali miżuri definiti b'mod ristrett. Huma ppreferew li jipprovdu finanzjament taħt miżuri b'qafas aktar wiesa' li jkopru l-istess oġġettivi.

Ir-Regolament Delegat tal-Kummissjoni (UE) Nru 1014/2014²¹ holoq ir-rabta bejn il-prijoritajiet tal-UE u l-indikaturi komuni tar-riżultati. L-implimentazzjoni mill-Istati Membri tal-miżuri tikkontribwixxi għall-indikaturi tar-riżultati. It-Taqsima 2.2 tagħti dettalji dwar l-osservazzjonijiet dwar l-indikaturi komuni tar-riżultati li saru matul l-implimentazzjoni tal-programm.

Matul l-implimentazzjoni, kien meħtieġ li jiġi analizzat kif il-miżuri tal-FEMS, u n-natura tal-operazzjonijiet appoġġati taħt kull miżura, għenu sabiex jintlaħqu l-oġġettivi tal-PKS. Għal dan, ġew żviluppati metodi *ad hoc* f'workshops u bl-użu ta' għarfien espert tekniku. Id-disponibbiltà ta' *data* dettaljata dwar il-livell ta' operazzjoni ffaċilitat din l-analiżi. Pereżempju, instab li l-operazzjonijiet implimentati taħt 11-il miżura tal-FEMS (eż. innovazzjoni skont l-Artikolu 47, investiment produttiv fl-akkwakultura skont il-punti (a) sa (d) u (f) sa (h) tal-Artikolu 48(1), u l-akkwakultura li ttiprovdi servizzi ambjentali skont l-Artikolu 54) għenu sabiex jintlaħaq l-oġġettiv tal-PKS li tippromwovi l-iżvilupp ta' attivitajiet tal-akkwakultura sostenibbli. Dan it-tip ta' analiżi wera l-valur ċar li jkun hemm informazzjoni dettaljata dwar kull operazzjoni.

Eżempju: rabta bejn il-prijoritajiet tal-UE, l-oġġettivi speċifiċi, il-miżuri u l-indikaturi tar-riżultati

Il-prijorità 1 tal-UE (il-promozzjoni ta' sajd ambjentalment sostenibbli, effiċjenti fir-riżorsi, innovattiv, kompetittiv u bbażat fuq l-għarfien) għandha sitt oġġettivi speċifiċi.

Kull oġġettiv speċifiku għandu sensiela korrispondenti ta' miżuri. Pereżempju, il-waqfien permanenti tal-attivitajiet tas-sajd u l-appoġġ għas-sistemi ta' allokkazzjoni tal-opportunitajiet tas-sajd huma miżuri (l-Artikoli 34 u 36 tar-Regolament FEMS

¹⁹ https://ec.europa.eu/info/funding-tenders/funding-opportunities/funding-programmes/overview-funding-programmes/european-structural-and-investment-funds_mt

²⁰ https://ec.europa.eu/regional_policy/mt/policy/what/glossary/t/thematic-objectives

²¹ Ir-Regolament ta' Delega tal-Kummissjoni (UE) Nru 1014/2014 tat-22 ta' Lulju 2014 li jissupplimenta r-Regolament (UE) Nru 508/2014 tal-Parlament Ewropew u tal-Kunsill tal-15 ta' Mejju 2014 dwar il-Fond Ewropew għall-Affarijiet Marittimi u s-Sajd u li jħassar ir-Regolamenti tal-Kunsill (KE) Nru 2328/2003, (KE) Nru 861/2006, (KE) Nru 1198/2006 u (KE) Nru 791/2007 u r-Regolament (UE) Nru 1255/2011 tal-Parlament Ewropew u tal-Kunsill fir-rigward tal-kontenut u l-kostruzzjoni ta' sistema komuni ta' monitoraġġ u evalwazzjoni għall-operazzjonijiet finanzjati mill-Fond Ewropew għall-Affarijiet Marittimi u s-Sajd (GU L 283, 27.9.2014, p. 11).

rispettivamente) li jikkontribwixxu għall-ilhuq tal-objettiv speċifiku 3 (l-iżgurar ta' bilanċ bejn il-kapaċità tas-sajd u l-opportunitajiet disponibbli tas-sajd), skont il-prijorità 1 tal-UE.

L-indikaturi komuni tar-risultati li ġejjin japplikaw għall-objettiv speċifiku 3: indikatur tar-risultat 1.3 (bidla fil-profitti netti) u indikatur tar-risultat 1.6 (bidla fil-perċentwal ta' flotot żbilanċjati).

Il-mod kif tiġi pprovduta d-*data* dwar il-monitoraġġ u l-evalwazzjoni jsegwi l-istruttura tal-logika ta' intervent deskritta. Id-*data* hija pprovduta fi tliet formati prinċipali:

- *data* kumulattiva dwar l-operazzjonijiet (Infosys) sottomessa fl-aħħar ta' Marzu ta' kull sena;
- rapporti ta' implimentazzjoni annwali (AIRs), sottomessi fl-aħħar ta' Mejju ta' kull sena; u
- evalwazzjonijiet imwettqa qabel, matul u wara l-perjodu ta' programmazzjoni.

Din id-*data* tikkontribwixxi għall-ġabra ta' indikaturi komuni tar-risultati li jservu bħala illustraturi ewlenin tal-kisbiet tal-FEMS.

2.2. Indikaturi komuni

B'mod ġenerali, l-indikaturi komuni tal-FEMS iprovdew bazi tajba għall-monitoraġġ tal-progress fl-implimentazzjoni tiegħu. Il-valuri tagħhom jiġu rrapportati fuq il-Portal tad-*Data* Miftuħa li huwa aċċessibbli għall-pubbliku²². Hawn taht insibu l-osservazzjonijiet magħmula dwar l-indikaturi.

- L-indikaturi tal-kuntest huma essenzjali għall-analizi SWOT u għad-determinazzjoni tal-htigijiet tal-Istati Membri. Madankollu, l-inkluzjoni tagħhom fir-rapportar ma kellha l-ebda valur għall-monitoraġġ tal-progress.
- L-aktar indikatur affidabbli tal-output kien in-numru ta' operazzjonijiet. Dan iprovdwa s-sempliċità għall-programmazzjoni u r-rapportar, u jista' jittejjeb ħafna billi jiġi kkombinat ma' *data* oħra fil-livell operazzjonali.
- Xi indikaturi kienu kumplessi u diffiċli sabiex jintużaw fil-qasam minħabba nuqqas ta' *data*, jew minħabba differenzi fil-ġbir tad-*data* bejn l-Istati Membri (pereżempju, bidliet kemm pożittivi kif ukoll negattivi fl-indikaturi – “bidla fil-qabdiet mhux mixtieqa” jew “bidla fl-effiċjenza fl-użu tal-fjuwil tal-qbid tal-ħut” – li jitqiesu bħala bidliet pożittivi).
- Xi indikaturi ma kinux kompletament adatti sabiex ikopru l-effett dirett fuq terminu medju tal-FEMS. Minflok, kienu mmirati aktar lejn il-qbid tal-effetti tal-PKS, indipendentement mill-FEMS (pereżempju “bidla f'qabdiet mhux mixtieqa” jew “bidla fil-kopertura taz-żoni protetti tal-baħar”).
- L-MAs evitaw indikaturi aktar kumplessi. Dawn l-indikaturi spiss ġew iddikjarati mhux applikabbli fil-livell tal-programm, jew sempliċiment ma ġewx irrapportati fil-livell ta' operazzjonijiet uniċi.
- Diversi żbalji fir-rapportar seħħew ta' spiss. Il-biċċa l-kbira tagħhom kienu minħabba l-interpretazzjoni ħażina tad-definizzjonijiet tal-indikaturi u prattiki differenti tal-ġbir ta' *data*. Id-definizzjonijiet ġew iċċarati u mtejba matul il-

²² <https://cohesiondata.ec.europa.eu/>

perjodu ta' implimentazzjoni billi d-dokument ta' hidma dwar id-definizzjonijiet tal-indikaturi gie agġornat regolarment²³. Saru żbalji oħrajn minhabba n-nuqqas ta' preċiżjoni fl-unitajiet tal-kejl, pereżempju "elf EUR" minflok sempliċiment EUR. Dawn l-iżbalji nstabu u ġew ikkoreġuti fir-rapportar u fl-ipprogrammar u billi ġew ipprovduti definizzjonijiet riveduti sabiex jittejjeb l-użu tad-definizzjoni.

- L-Istati Membri kellhom l-għażla li jirrapportaw indikaturi tar-riżultati speċifiċi għall-programm. Il-valur tagħhom barra mir-rapportar għall-Istat Membru kkonċernat kien limitat, peress li ma setgħux jiġu aggregati fil-livell tal-UE.
- Fil-prattika, instab li l-indikaturi komuni tar-riżultati li huma definiti u maħsuba għall-użu taht ċerti miżuri biss setgħu kienu adatti bl-istess mod sabiex jintużaw taht miżuri oħrajn. L-esperjenza matul l-implimentazzjoni wriet li struttura aktar flessibbli kienet taħdem aħjar.

Eżempju: tliet indikaturi komuni tar-riżultati tal-FEMS, li jirrappreżentaw il-kisbiet tal-fond mill-2014 sal-2020

1. In-numru ta' operazzjonijiet iffinanzjati mill-FEMS li jimplimentaw is-sistema ta' kontroll, ta' spezzjonijiet u ta' infurzar tal-UE:

ippjanati, skont il-programmi tal-Istati Membri: **954 operazzjoni**

implimentati, skont l-AIRs tal-Istati Membri: **615-il operazzjoni.**

2. In-numru ta' negozji ġodda mahluqa minn inizjattivi ta' żvilupp lokali mmexxija mill-komunità ffinanzjati taht il-FEMS:

ippjanati, skont il-programmi tal-Istati Membri: **750 negozju**

implimentati, skont l-AIRs tal-Istati Membri: **486 negozju.**

3. L-impjegi miżmuma fis-settur tas-sajd bis-sahha tal-appoġġ tal-FEMS, imkejla f'unitajiet ekwivalenti għall-full-time (FTE):

ippjanati, skont il-programmi tal-Istati Membri: **22 473 FTE**

implimentati, skont l-AIRs tal-Istati Membri: **17 985 FTE**

2.3. Data kumulattiva dwar l-operazzjonijiet (Infosys)

Fil-perjodu bejn l-2014 u l-2020, gie introdott rapportar skont l-Artikolu 97(1) tar-Regolament FEMS. Dan wassal għall-produzzjoni ta' *data* ferm superjuri għad-*data* disponibbli għall-Fond Ewropew għas-Sajd (FES) fil-perjodu preċedenti (bejn l-2007 u l-2014). Madankollu, għadda xi żmien sabiex jiġu stabbiliti sistemi f'kull Stat Membru li kienu kompatibbli u affidabbli biżżejjed sabiex jaggregaw id-*data*, pereżempju billi jidentifikaw u jeliminaw żbalji tal-unità bħar-rapportar ta' "EUR" minflok "elf EUR". L-unità ta' appoġġ tal-FAME żviluppat diversi dokumenti ta' hidma u għodod ta' appoġġ tal-IT sabiex tgħin fl-istabbiliment tas-sistemi. L-għodod tfasslu sabiex inaqqsu l-iżbalji

²³ FAME, *Working paper on definitions of EMFF common indicators*: https://ec.europa.eu/oceans-and-fisheries/funding/fisheries-and-aquaculture-monitoring-and-evaluation-fame_mt.

fir-rapportar u jqassru ż-żmien meħtieġ sabiex tiġi limitata u ffinalizzata d-*data* qabel ma din tkun tista' tintuża għall-analizi.

Infosys tipprovdi mod strutturat tajjeb, komuni u konsistenti ta' reġistrazzjoni tad-*data*. Dan jagħmilha possibbli li l-Infosys tintuża għall-monitoraġġ, l-evalwazzjoni u l-valutazzjoni komparattiva tal-progress fil-livell tal-Istati Membri. Fil-livell aggregat tal-UE, din saret għodda imprezzabbli sabiex tiġi pprovduta *data* affidabbli għar-rapportar u t-tehid ta' decizjonijiet.

X'tista' tghidilna l-Infosys dwar proġett?

Id-*data* rreġistrata fil-livell ta' operazzjoni tgħin lill-Kummissjoni tifhem l-istorja warajha. Pereżempju, intrapriża tas-sajd minn Almería (Spanja) li topera bħala mikrointrapriża timplimenta operazzjoni tal-FEMS relatata mad-diversifikazzjoni u ma' forom godda ta' introjtu billi tiżviluppa turizmu tas-sajd bil-qasba minn fuq il-bastiment tagħha. Il-bastiment jista' jiġi identifikat min-numru tar-reġistru tal-flotta tas-sajd, li jirrelata ma' informazzjoni dwar id-daqs tal-bastiment, is-saħha tal-magna, il-klassi u l-irkapti tas-sajd ewlenin.

Id-dati tal-bidu u tat-tmiem tal-operazzjoni huma pprovduti. Il-kost totali tal-operazzjoni u d-dettalji tal-finanzjament huma pprovduti. Pereżempju, nofs il-finanzjament jiġi mill-baġit tal-FEMS u l-bqija huwa taħlita ta' finanzjament mill-gvern u mill-privat.

Il-kodiċi tan-Nomenklatura tal-Unitajiet Territorjali għall-Istatistika (NUTS) għan-negozju huwa pprovdut, filwaqt li tiġi indikata ż-żona lokali li tkopri l-operazzjoni. Id-*data* tista' turi wkoll ir-rilevanza tal-operazzjoni għall-promozzjoni tal-ugwaljanza bejn il-ġeneri fis-settur tas-sajd.

L-operazzjoni hija implimentata skont l-Artikolu 30 ("Diversifikazzjoni u forom godda ta' introjtu") tar-Regolament FEMS. Ir-riżultat jitkejjel mill-indikatur komuni "bidla fil-profitti netti".

L-Artikolu 97 tar-Regolament FEMS jirrikjedi li l-MAs jipprovdu lill-Kummissjoni b'*data* kumulattiva dwar l-operazzjonijiet magħżula għall-finanzjament. Id-*data*, ipprovduta fl-aħħar ta' Marzu ta' kull sena, tkopri l-implimentazzjoni sa tmiem is-sena kalendarja preċedenti. Bhas-sistemi ta' rapportar ta' strumenti ta' finanzjament preċedenti (l-Istrument Finanzjarju għall-Gwida tas-Sajd u l-FES), din is-sistema ta' rapportar hija magħrufa b'mod komuni bħala Infosys.

Il-livell ta' dettall ipprovdut fil-livell tal-operazzjoni permezz tar-rapportar tal-Infosys huwa uniku għall-FEMS. Żewġ Regolamenti ta' Implimentazzjoni²⁴ jipprovdu dettalji dwar l-istruttura tad-*data* u tal-baži ta' *data* meħtieġa. Id-*data* tiddekrivi l-progress u l-kisbiet fil-livell tal-operazzjoni billi tkopri dak li jkun qiegħed isehh fil-prattika. Id-*data* tinkludi informazzjoni importanti dwar il-benefiċjarju (eż. id-daqs tan-negozju jew il-ġeneru) u l-operazzjoni (it-tip ta' attivitajiet, il-baġit, in-numru ta' sajjieda kkonċernati, l-erja totali kkonċernata, eċċ.). Sabiex jiġi limitat il-piż amministrattiv fuq l-MAs u l-

²⁴ Ir-Regolamenti ta' Implimentazzjoni tal-Kummissjoni (UE) Nru 1242/2014 u (UE) Nru 1243/2014.

benefiċjarji, il-biċċa l-kbira tad-*data* tal-Infosys tiġi minn informazzjoni diġà maħżuna f'bażijiet ta' *data* nazzjonali stabbiliti sabiex jikkonformaw mar-rekwiziti tar-registrazzjoni u l-ħzin tad-*data* għal operazzjonijiet individwali.

2.4. AIRs

Skont l-Artikolu 114 tar-Regolament FEMS u l-Artikolu 50 tar-Regolament dwar id-Dispożizzjonijiet Komuni (RDK), irid jiġi trażmess AIR għal kull programm lill-Kummissjoni sal-31 ta' Mejju ta' kull sena. L-AIRs jiġbru fil-qosor il-kisbiet ewlenin u l-isfidi fl-implimentazzjoni tal-POs. Bħal Infosys, l-AIRs ikopru l-implimentazzjoni sa tmiem is-sena kalendarja preċedenti. Il-Kummissjoni u l-Istati Membri jużaw il-ħarsa generali lejn l-implimentazzjoni li jipprovdu l-AIRs sabiex jirrieżaminaw il-kisbiet u jagħmlu aġġustamenti fejn meħtieġ.

L-AIRs jipprovdu żewġ tipi ta' informazzjoni: informazzjoni kwalitattiva li tiddekrivi l-kisbiet u l-isfidi ewlenin, u informazzjoni kwantitattiva li jkun fiha *data* aggregata f'forma ta' tabella. Dawn fihom ukoll allokkazzjoni finanzjarja indikattiva fil-livell tal-kejl.

L-AIRs huma sorsi siewja ta' informazzjoni, b'mod partikolari dwar in-narrattiva ta' kif l-implimentazzjoni tal-programm żviluppat matul il-perjodu ta' programmazzjoni, x'kien ta' suċċess, u fejn hemm diffikultajiet u sfidi.

L-informazzjoni f' AIR tikkonċerna l-implimentazzjoni fl-aħħar ta' Diċembru tas-sena preċedenti. Meta wieħed iqis iż-żmien meħtieġ sabiex jithejja r-rapport u sabiex dan jiġi sottomess u aċċettat u sabiex issir kwalunkwe reviżjoni meħtieġa, id-*data* fir-rapport normalment tkun antika madwar disa' xhur fiż-żmien tal-pubblikazzjoni.

Id-*data* tal-AIR tintuża wkoll sabiex tingabar *data* fil-livell tal-Fondi SIE, u ssir disponibbli għall-pubbliku fuq il-Portal tad-*Data* Miftuħa²⁵. Infosys, min-naħa l-oħra, tintuża għal analiżi aktar teknika u dettaljata. Il-fatt li jkun hemm żewġ flussi separati ta' rapportar għal *data* kwantitattiva għamel l-analiżi aktar kumplessa. Dan minħabba li s-settijiet ta' *data* li jirriżultaw jeħtieġ li jitqabblu sabiex jiġu identifikati d-differenzi u l-iżbalji.

X'jindika AIR dwar l-implimentazzjoni?

L-AIRs jipprovdu informazzjoni dwar kwistjonijiet li jaffettwaw l-implimentazzjoni u l-prestazzjoni tal-programm billi jiddeskrivu l-ambjent ekonomiku u legali nazzjonali. Din hija informazzjoni importanti sabiex il-Kummissjoni tkun tista' tfassal osservazzjonijiet u taħdem mal-Istati Membri dwar l-isfidi speċifiċi tagħhom sabiex itejbu l-implimentazzjoni. Ir-rapporti jipprovdu dettalji ta' appoġġ għas-sajd kostali fuq skala żgħira, pereżempju s-sostituzzjoni jew il-modernizzazzjoni ta' magni ewlenin jew anċillari.

L-AIRs jiddeskrivu wkoll attivitajiet li huma parti mill-pjan ta' evalwazzjoni tal-programm, u jiġbru fil-qosor l-evalwazzjonijiet imwettqa. Ir-rapporti tal-2017 u l-2019 inkludew taqsimiet speċjali li jipprovdu informazzjoni addizzjonali dwar l-appoġġ

²⁵ <https://cohesiondata.ec.europa.eu/>

2.5. Evalwazzjonijiet

L-Istati Membri wettqu evalwazzjonijiet *ex ante*²⁶ bħala bażi għat-tfassil tal-programm. Dawn l-evalwazzjonijiet ġew sottomessi lill-Kummissjoni flimkien mal-POs. Il-Kummissjoni fasslet sinteżi tal-evalwazzjonijiet *ex ante*²⁷. Din is-sinteżi wriet li l-benefiċċju ewlieni tal-evalwazzjoni *ex ante* kien l-appoġġ li pprovdiet fit-twettiq tal-analizijiet SWOT, fl-identifikazzjoni tal-htigijiet ta' intervent speċifiċi tal-programmi, u fil-kwantifikazzjoni tal-miri tal-indikaturi.

Kull programm jinkludi wkoll pjan ta' evalwazzjoni sabiex jiġu żgurati evalwazzjonijiet regolari u segwitu xieraq. L-evalwazzjonijiet għandhom jivvalutaw l-effettività, l-effiċjenza u l-impatt tal-FEMS²⁸. Mill-anqas darba matul il-perjodu ta' programmazzjoni, evalwazzjoni għandha tivvaluta kif l-appoġġ tal-FEMS għen sabiex jintlaħqu l-objettivi għal kull prijorità tal-UE. Dawn l-evalwazzjonijiet se jikkontribwixxu għall-evalwazzjoni *ex post* tal-FEMS, li għandha ssir sa tmiem l-2024²⁹.

L-aktar tip frekwenti ta' evalwazzjoni mwettqa mill-Istati Membri huma l-evalwazzjonijiet tal-proċessi u tal-proċeduri. Il-biċċa l-kbira ta' dawn kienu strutturati sabiex jevalwaw l-effettività u l-effiċjenza tal-proċessi fil-livell tal-PO, permezz ta' objettiv u miżura speċifiċi. Eżempji ta' evalwazzjonijiet speċifiċi mwettqa jinkludu:

- evalwazzjoni tal-implimentazzjoni tal-iżvilupp lokali mmexxi mill-komunità;
- analiżi tal-kostijiet imqabbla mal-benefiċċji ta' skema ta' dekkummissjonar;
- evalwazzjoni ta' skema ta' V-notching tal-awwista;
- evalwazzjoni ta' skema tas-sajd sostenibbli;
- evalwazzjoni tas-sistemi tal-akkwakultura li jiċċirkolaw mill-ġdid;
- valutazzjoni tal-impatt tas-setturi tal-ekonomija blu; u
- valutazzjoni *ex ante* tal-użu tal-istrumenti finanzjarji.

Skont l-informazzjoni dwar l-evalwazzjonijiet ipprovduti fl-AIRs, ġew identifikati tliet eżiti ewlenin:

- l-emendi tal-PO f'konformità mal-osservazzjonijiet magħmulin fl-evalwazzjonijiet, l-aktar għar-riallokazzjoni tal-finanzjament minn miżuri li attiraw inqas interess għal miżuri f'domanda akbar;
- is-simplifikazzjoni u l-aġġustament tar-regoli u l-proċeduri nazzjonali; u
- l-iżvilupp ta' ideat u ta' strutturi ta' programmi abbozzati għall-Fond Ewropew għall-Affarijiet Marittimi, is-Sajd u l-Akkwakultura (FEMSA).

²⁶ L-Artikolu 55 tal-RDK.

²⁷ <https://op.europa.eu/mt/publication-detail/-/publication/a47f1ad1-055d-11e7-8a35-01aa75ed71a1>

²⁸ L-Artikolu 115 tar-Regolament FEMS u l-Artikolu 56 tal-RDK.

²⁹ L-Artikolu 57 tal-RDK.

Is-sintezi tal-evalwazzjoni tal-AIRs u l-appoġġ għall-evalwazzjoni u l-workshops għall-bini tal-kapaċità³⁰ tal-unità tal-monitoraġġ u l-evalwazzjoni tas-sajd u tal-akkwakultura (FAME) urew li l-kwalità u l-firxa tal-evalwazzjonijiet varjaw b'mod sinifikanti fl-Istati Membri. Il-kwalità u l-firxa tal-evalwazzjonijiet kienu jiddependu ħafna fuq:

- l-organizzazzjoni tal-MAs u l-effettività tagħhom fis-sorveljanza tal-programm nazzjonali;
- il-livell ta' għarfien espert tal-esperti kkuntrattati; u
- l-grad ta' thejjiġa u ta' għarfien espert applikat:
 - għad-definizzjoni tat-termini ta' referenza għal evalwazzjoni;
 - għall-abbozzar ta' mistoqsijiet ta' evalwazzjoni xierqa; u
 - għall-ispeċifikazzjoni tal-kriterji tal-ghazla għall-offerti għal evalwazzjonijiet.

L-Istati Membri rrapportaw diffikultajiet fid-deċiżjoni dwar in-numru u l-ambitu tal-mistoqsijiet ta' evalwazzjoni, li rriżultaw f'evalwazzjoni li tista' tkun jew ġenerali wisq jew iffokata wisq fuq suġġett speċifiku, skont il-ħin u l-baġit disponibbli.

Eżempji ta' evalwazzjonijiet li jivvalutaw il-prestazzjoni u l-implimentazzjoni

Fl-2020, Stat Membru wettaq evalwazzjoni tal-prestazzjoni u evalwazzjoni tal-proċess ta' implimentazzjoni. L-evalwazzjoni tal-prestazzjoni ffokat fuq kemm kienu effettivi l-miżuri tal-FEMS fl-ilħuq tal-oġġettivi u l-miri speċifiċi tal-PO. L-evalwazzjoni tal-proċess ta' implimentazzjoni vvalutat l-effettività u l-effiċjenza tal-mekkaniżmu ta' twassil tal-appoġġ tal-FEMS, billi vvalutat l-istrutturi ta' ġestjoni u l-metodi ta' implimentazzjoni.

Abbażi tal-evalwazzjonijiet, l-Istat Membru ddeċieda li jzomm il-miri għall-implimentazzjoni tal-programm taħt rieżami, u li jalloka mill-ġdid il-fondi minn miżuri li x'aktarx ma jonfqux l-allokazzjoni sħiħa tagħhom għal miżuri b'domanda akbar. Ir-rakkomandazzjonijiet sussegwenti ssuġġerew is-simplifikazzjoni tan-numru ta' interventi sabiex l-amministrazzjoni ssir aktar effiċjenti u tiġi pprovduta aktar ċarezza għall-applikanti. Huma ssuġġerew ukoll it-titjib tas-sistema tal-IT u s-simplifikazzjoni tal-proċeduri ta' ġestjoni tal-programmi, speċjalment l-iffaċilitar tal-ipproċessar tal-ghotjiet online.

2.6. Qafas tal-prestazzjoni

L-Artikoli 21 u 22 tal-RDK jipprovdu l-bażi għall-qafas tal-prestazzjoni u l-applikazzjoni tiegħu għar-rieżami tal-programmi. Ir-rieżami tal-prestazzjoni eżamina l-ilħuq tal-istadji importanti tal-programmi fil-livell tal-prijoritajiet tal-UE, bl-użu tal-informazzjoni preżentata fl-AIRs sottomessi mill-Istati Membri fl-2019.

³⁰ Workshops sabiex jgħinu lill-awtoritajiet ta' ġestjoni jtejbu l-kwalità u l-profondità tal-attivitajiet tagħhom. Pereżempju, għajjnuna fit-tfassil ta' mistoqsijiet speċifiċi u mmirati ta' evalwazzjoni adattati għar-riżorsi u l-informazzjoni disponibbli għall-hidma.

Għal kull programm tal-FEMS, il-Kummissjoni adottat deċiżjonijiet dwar il-prijoritajiet tal-UE li kienu laħqu l-istadji importanti tagħhom (indikaturi finanzjarji u tal-output). Ir-rizerva tal-prestazzjoni (jiġifieri 5 % sa 7 % tal-allokkazzjoni għal kull prijorità, kif deċiż mill-Istat Membru inkwistjoni) giet allokata għal dawn il-prijoritajiet. Ir-rizerva tal-prestazzjoni għall-prijoritajiet li ma kinux laħqu l-istadji importanti tagħhom giet allokata mill-ġdid għal prijoritajiet li kienu għamlu dan.

Il-qafas tal-prestazzjoni, b'mod partikolari r-rieżami tal-programmi, l-analizi meħtieġa u l-adozzjoni tad-deċiżjonijiet. Ir-rieżami pprovda inċentiv sabiex tittejjeb l-implimentazzjoni, iżda l-inċentiv ma kienx b'saħħtu ħafna. Il-konsegwenza ta' prestazzjoni insuffiċjenti kienet it-trasferiment obligatorju ta' fondi minn prijorità waħda tal-UE għal oħra. Dan jikkorrespondi mal-azzjoni loġika tal-MA li ttejjeb l-implimentazzjoni f'ċirkostanzi normali, anke mingħajr ir-rieżami.

3. QAFAS TA' MONITORAĠĠ U EVALWAZZJONI TAL-FEMSA

Il-qafas ta' monitoraġġ u evalwazzjoni (MEF) tal-FEMSA gie stabbilit bħala parti mill-qafas tal-prestazzjoni tal-baġit tal-UE³¹. Dan il-qafas tal-prestazzjoni jinkludi kunċetti bħal indikaturi ewlenin tal-prestazzjoni, rapportar armonizzat u ttrekkjar tan-nefqa għal aspetti orizzontali bħall-klima u l-ambjent. Għalhekk, kull fond għandu qafas imfassal apposta. L-MEF tal-FEMSA huwa bbażat fuq l-esperjenza miksuba matul l-implimentazzjoni tal-FEMS, kif deskritt fit-Taqsima 2. It-taqsimha attwali tiddekrivi fil-qosor in-novitajiet tal-MEF. Id-dettalji sħaħ se jiġu ppubblikati f'dokument ta' ħidma li se jsir disponibbli fuq il-paġna tal-FEMSA tas-sit web tad-DĠ MARE³².

Il-loġika ta' intervent tal-FEMSA hija aktar flessibbli minn dik tal-FEMS. Hemm inqas prijoritajiet u inqas objettivi speċifiċi u l-miżuri dettaljati u definiti sew tal-FEMS ma għadhomx jintużaw bħala għodda ta' programmazzjoni u monitoraġġ. Minflok, l-Istati Membri għandhom il-libertà li jagħzlu u li jiddefinixxu miżuri mfassla apposta għall-htigijiet speċifiċi tagħhom.

L-Istati Membri għandhom ukoll il-libertà li jagħzlu l-aktar indikaturi tar-riżultat komuni xierqa sabiex ikejlu l-effetti tal-azzjoni tagħhom. L-indikaturi huma stabbiliti fir-Regolament FEMSA³³ u n-numru ta' indikaturi tnaqqas minn 35 skont il-FEMS għal 22 (25 inklużi s-sottoindikaturi). Dawn ġew issimplifikati u deskritti b'mod li għandu jelimina ħafna mill-inċertezzi u mill-iżbalji relatati mal-indikaturi tal-FEMS.

Skont il-FEMSA, l-Istati Membri ma jissottomettux AIRs. Minflok, huma jirrapportaw *data* kwantitattiva aktar strutturata u aktar regolari, kif speċifikat fl-RDK 2021-2027³⁴. Darbtejn fis-sena, din id-*data* kwantitattiva tiġi kkomplementata minn *data* ta' implimentazzjoni fil-livell operazzjonali (Infosys). Il-laqgħat annwali ta' rieżami tal-

³¹ Deskritt f'COM(2021) 366 final.

³² https://ec.europa.eu/oceans-and-fisheries/funding/emfaf_mt

³³ Ir-Regolament (UE) 2021/1139 tal-Parlament Ewropew u tal-Kunsill tas-7 ta' Lulju 2021 li jstabbilixxi l-Fond Ewropew għall-Affarijiet Marittimi, is-Sajd u l-Akkwakultura u li jemenda r-Regolament (UE) 2017/1004.

³⁴ Ir-Regolament (UE) 2021/1060 tal-Parlament Ewropew u tal-Kunsill tal-24 ta' Ġunju 2021 li jstipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranzizzjoni Ġusta u l-Fond Ewropew għall-Affarijiet Marittimi, is-Sajd u l-Akkwakultura u r-regoli finanzjarji għalihom u għall-Fond għall-Azil, il-Migrazzjoni u l-Integrazzjoni, il-Fond għas-Sigurtà Interna u l-Istrument għall-Appoġġ Finanzjarju għall-Ġestjoni tal-Fruntieri u l-Politika dwar il-Vizi.

prestazzjoni bejn l-MA u l-Kummissjoni jipprovdu l-opportunità li jiġu indirizzati l-aspetti kwalitattivi tal-programm.

L-evalwazzjonijiet jibqgħu aspekk ewlieni tal-qafas. L-Istati Membri jridu jevalwaw il-programmi tagħhom abbażi ta' kriterju wiehed jew aktar milli ġejjin: l-effettività, l-effiċjenza, ir-rilevanza, il-koerenza u l-valur miżjud tal-Unjoni³⁵. L-għan huwa li tittejjeb il-kwalità tat-tfassil u tal-implimentazzjoni tal-programmi. L-evalwazzjonijiet jistgħu jkopru wkoll kriterji rilevanti oħrajn bħall-inkluzività, in-nondiskriminazzjoni u l-viżibbiltà. Il-qafas jipprevedi wkoll evalwazzjoni *interim* u finali tal-implimentazzjoni tal-FEMSA.

L-Artikolu 16 tal-RDK 2021-2027 jistabbilixxi l-qafas tal-prestazzjoni. Il-qafas jistabbilixxi l-istadji importanti u l-miri għall-indikaturi tal-output u tar-riżultati, u jirrelathom ma' objettivi speċifiċi. Huwa jiffaċilita l-monitoraġġ, ir-rapportar u l-evalwazzjoni tal-prestazzjoni tal-Fond matul il-perjodu ta' implimentazzjoni. Ir-Regolament FEMSA ma jipprevedix rieżami tal-prestazzjoni u allokkazzjoni sussegwenti ta' riżerva tal-prestazzjoni.

It-Tabella 1 tipprovdi harsa ġenerali lejn l-aktar differenzi sinifikanti bejn il-perjodu ta' bejn l-2014 u l-2020 u l-perjodu ta' bejn l-2021 u l-2027. B'mod ġenerali, il-monitoraġġ u l-evalwazzjoni bħala parti mill-qafas tal-FEMSA ġew issimplifikati u joffru konsistenza u flessibbiltà akbar mill-qafas tal-FEMS.

Tabella 1: Tqabbil tal-MEFs tal-FEMS u tal-FEMSA

Aspekk	2014-2020 CMES (FEMS)	2021-2027 MEF (FEMSA)
Loġika ta' intervent	Predefinita	Aktar flessibbli b'anqas restrizzjonijiet
Prijoritajiet	6	4
Objettivi speċifiċi	17	10
Mizuri	Predefiniti fir-Regolament FEMS	L-ebda mizura; L-Istati Membri jispeċifikaw it-tipi ta' azzjoni tagħhom f'livell oġġettiv speċifiku (azzjoni ineligibbli hija eskluża)
Indikaturi tal-kuntest	53	L-ebda wiehed
Indikaturi tar-riżultati	35 inkluzi s-sottoindikaturi	25 inkluzi s-sottoindikaturi
Indikaturi tal-output	28	1
Tipi ta' operazzjoni	160	66
Rapportar kull sena	Darba	<i>Data</i> fil-livell operazzjonali: darbtejn; <i>data</i> finanzjarja: tliet darbiet
Pjan ta' evalwazzjoni	Iva, parti mill-PO	Iva, dokument intern
Evalwazzjoni	Evalwazzjoni <i>ex ante</i> fl-2015 (l-Istati Membri), evalwazzjonijiet matul il-perjodu ta' implimentazzjoni (l-Istati Membri), evalwazzjoni <i>ex post</i> fl-2024 (il-Kummissjoni)	Evalwazzjonijiet matul il-perjodu ta' implimentazzjoni (l-Istati Membri), evalwazzjoni <i>interim</i> fl-2024 (il-Kummissjoni), evalwazzjoni tal-impatt fl-2029 (l-Istati Membri), evalwazzjoni <i>ex post</i>

³⁵ L-Artikolu 44 tal-RDK 2021-2027.

Aspett	2014-2020 CMES (FEMS)	2021-2027 MEF (FEMSA)
		fl-2031 (il-Kummissjoni)
Qafas tal-prestazzjoni	Inkluż, iżda ma tingħata l-ebda gwida	Inkluż; L-Istati Membri rċevew dokument ta' metodoloġija tal-qafas tal-prestazzjoni ³⁶

Sors: FAME, 2021

4. KONKLUŻJONI

Meta ġiet stabbilita s-CMES tal-FEMS fl-2014, hija tat rapportar komparabbli fil-livell tal-operat madwar l-Istati Membri għall-ewwel darba. Is-sistema kienet ibbażata fuq loġika ta' intervent predefinita u fuq sett ta' indikaturi komuni. L-istruttura rigida tagħha holqot xi diffikultajiet, pereżempju kwistjonijiet relatati mal-livell ta' dettall li jiddeskrivu l-miżuri għall-implimentazzjoni tal-finanzjament, diversi interpretazzjonijiet tar-rekwiżiti u d-definizzjonijiet madwar l-Istati Membri, u skali differenti ta' intervent meta mqabbla mal-Fondi SIE l-oħrajn. Il-Kummissjoni, bl-għajjnuna tal-unità ta' appoġġ tal-FAME, ħadmet kontinwament sabiex tindirizza dawn il-kwistjonijiet. Il-FAME pprova wkoll l-appoġġ, l-analiżi u t-taħriġ meħtieġa kemm għall-Istati Membri kif ukoll għall-Kummissjoni. Il-workshops, id-dokumenti ta' ħidma u l-appoġġ *ad hoc* kienu bbażati fuq l-esperjenza kollettiva u l-kapaċità tal-awtoritajiet ta' ġestjoni armonizzati u mtejbja ħafna sabiex jiġbru *data* dwar il-prestazzjoni tal-FEMS, jirrapportaw dwarha u jevalwawha. L-esperjenza miksuba fl-implimentazzjoni tal-FEMS kienet ċentrali fl-iżvilupp ta' qafas aktar effiċjenti u ssimplifikat bi frekwenza akbar ta' rapportar għall-perjodu ta' bejn l-2021 u l-2027.

³⁶ Id-dokument ta' ħidma dwar il-metodoloġija tal-qafas tal-prestazzjoni tqassam u gie pprezentat f'Ġunju tal-2021. L-għan tiegħu huwa li jiffaċilita l-approvazzjoni tal-programm, li jipprovdi mudell għal-loġika ta' intervent tal-programmi tal-Istati Membri, u li jipprovdi bażi għall-għażla tal-indikaturi u li tispeċifika (u sussegwentement tirrevedi) l-istadji importanti, il-miri u l-istimi finanzjarji. Dawn l-aspetti jistgħu jipprovdu bażi sabiex il-pjan ta' monitoraġġ u evalwazzjoni jiġi abbozzat fi stadju aktar tard u sabiex il-programmi u l-partijiet ikkonċernati jingħataw gwida dwar il-ħzin tal-għarfien fl-organizzazzjonijiet tagħhom.